

حالاتِ حاضرہ

مشرقِ وسطیٰ کی انقلابی جدوجہد کا پس منظر

اس

(اسرار احمد صاحب زاد)

یونیس، مصر، ایران اور مشرقِ وسطیٰ کے دوسرے ممالک میں آج سیاسی اعتبار سے جو صورتِ حال رونما ہو رہی ہے دنیا اس کے انہیں گوشوں سے واقف ہے جو شاہِ فاروق کی تختِ حکومت سے دستبردار کی یونیس میں فرانسیسی اثر و اقتدار کے خلاف عوام کی سرفروشانہ جدوجہد اور ایران میں غیر ملکی اجارہ داری سے عوام کی روز افزوں بیزاری کی صورت میں نمایاں ہو رہے ہیں لیکن اس تمام سیاسی جدوجہد اور تغیرات کے پس پردہ جو عوامل و اسباب کارفرما ہیں وہ دراصل اقتصادی اور معاشی ہیں اور اگرچہ مشرقِ وسطیٰ کے تقریباً تمام ممالک آزاد اور خود مختار کہلاتے ہیں لیکن اس آزادی اور خود مختاری کے باوجود ان میں سے کوئی ایک ملک بھی مغربی سرمایہ داروں کی گرفت سے آزاد نہیں اور مغربی سرمایہ پرستوں کی ہی گرفت اور اجارہ داری آج اس خطِ ارض کے کروڑوں باشندوں کے لئے تباہ حالی کا موجب بنی ہوئی ہے۔

آج کی مین الاقوامی صورتِ حالات کو سمجھنے کے لئے اس امر کا ذہن نشین کر لینا بے حد ضروری ہے کہ سرمایہ دار اور شہنشاہیت پسند ممالک ہمیشہ ایسے چند خطوں پر مسلط اور مسترف رہنے کے خواہشمند ہو کرتے ہیں جہاں سے انہیں خام اشیاء دستیاب ہو سکیں اور وہ ان خام اشیاء سے جو سامان تیار کر س دہاں اسے فروخت کیا جاسکے۔ ظاہر ہے کہ اس صورتِ حال کے پیش نظر ایسے علاقوں میں تو ہی صنعتوں کو فروغ حاصل نہیں ہو سکتا ان علاقوں کے تمام تر قدرتی وسائل آمدنی ان علاقوں کے باشندوں کے لئے بے کار ہو کر رہ جاتے ہیں اور اس طرح ان پر جو اقتصادی بد حالی طاری ہوتی ہے وہ ان کی سیاسی آزادی کو بھی مغلطاً ختم کر دیتی ہے۔ اور آج مشرقِ وسطیٰ ایک آزاد اور خود مختار خطِ ارض

ہونے کے باوجود رحمت اور سہمانگی کے اسی دور سے گذر رہا ہے اور ایک امریکی ماہر اقتصادیات
 ڈکٹر پرلوتے سمیردنی ممالک سے امریکہ کو حاصل ہونے والے مالی منافع کے جو اعداد و شمار شائع کئے ہیں
 ان سے اندازہ ہوتا ہے کہ — امریکہ نے مارشل پلان کے ماتحت مختلف ممالک کو جو مالی امداد
 دی ہے اس پر اسے یورپی ممالک سے ۱۹۴۵ء، لاطینی امریکی ممالک سے ۱۹۴۷ء، اس پلان کے ماتحت
 امداد حاصل کرنے والے ممالک کی نوآبادیات سے ۱۹۴۰ء اور مشرق وسطیٰ کے ممالک سے ۱۹۴۳ء فیصد منافع
 حاصل ہو رہا ہے اور اسی لئے مغربی سرمایہ دار اس خطہ کو زرعی خطہ باقی رکھنے کے خواہشمند ہیں اور آج بھی
 اس خطہ کے ۸۵ فیصد باشندے محض زراعت پر زندگی گزارنے کے لئے مجبور ہیں اور یہ زراعت بھی جوئی
 اعتبار سے خود ان کے لئے زیادہ سود مند بات نہیں ہوتی بلکہ اس سے بھی مغربی سرمایہ داروں ہی کو فائدہ
 پہنچتا ہے۔

مثال کے طور پر مصر، ترکی، عراق اور ایران کو پیش نظر رکھئے۔ یہ امر محتاج بیان نہیں کہ مصر مشینہ
 سے کپاس کی پیداوار کے لئے مشہور رہا ہے ترکی میں اعلیٰ قسم کا تمباکو بکثرت پیدا ہوتا ہے، عراق کھجوروں
 کی پیداوار کے لئے مشہور ہے اور ایران کی زرعی آراہنی دہان اور کپاس کی پیداوار کے لئے بے حد زکا
 ہے اور یہ امر بھی ایک مسلمہ حقیقت کی حیثیت رکھتا ہے کہ دوسری عالمگیر جنگ سے قبل یہ تمام ممالک
 بالواسطہ یا بلاواسطہ برطانیہ کے زیر اثر تھے چنانچہ برطانوی سرمایہ داروں نے ان ممالک میں جو زرعی حکمت عملی
 اختیار کی اس کا خلاصہ یہ ہے کہ ان ممالک کے باشندوں کی ضرورتوں کو نظر انداز کر کے مصر
 میں کپاس، ترکی میں تمباکو، عراق میں کھجوروں اور ایران میں دھان اور کپاس کی کاشت کو ترقی دی جس
 کا نتیجہ یہ برآمد ہوا کہ دہان غلہ کی کاشت برائے نام رہ گئی چنانچہ سالوں کے آغاز میں مصر کے ایک
 جریدہ "الاساس" نے مصر میں گندم کی درآمد کے جو اعداد و شمار شائع کئے تھے ان سے معلوم ہوتا ہے
 کہ ۱۹۳۸ء میں مصر نے ۲۳۲۶۰۰ ٹن گندم درآمد کیا تھا لیکن ۱۹۳۹ء میں یہ مقدار ۵۷۹۰۰ ٹن اور
 ۱۹۵۱ء میں ۱۰۲۷۸۰۰ ٹن تک پہنچ گئی تھی اور اگرچہ ایران دوسری عالمگیر جنگ سے قبل غلہ کے سلسلہ
 میں ایک خود کفنی ملک رہا تھا لیکن ۱۹۳۹ء میں اسے بھی دو لاکھ ٹن گندم درآمد کرنے پر مجبور ہو جانا پڑا تھا

پھر اسی قدر نہیں بلکہ غیر ملکی سرمایہ داروں کی حکمت عملی کے ماتحت مشرق وسطیٰ کے ممالک میں جو کاشت کی جاتی ہے کاشت کار خود اس کاشت سے کوئی فائدہ حاصل نہیں کر سکتا۔ ان فصلوں کو بھی غیر ملکی اجارہ دار ہی کم قیمت خرید لیتے ہیں اور اجناس کو غیر ممالک میں فروخت کر کے عظیم منافع حاصل کرتے ہیں اس کے ساتھ ساتھ برطانیہ اور امریکہ کی سیاسی، اقتصادی اور تجارتی رقابت بھی مشرق وسطیٰ کے

ممالک اور ان کے باشندوں کو شدید نقصان پہنچا رہی ہے مثال کے طور پر ترکی کے مٹاکو کی تجارت ہی پر غور کیجئے۔ ترکی کا بیشتر مٹاکو مغربی جرمنی میں درآمد کیا جاتا تھا۔ لیکن اب یہ درآمد سرعت کے ساتھ زوال پدیر

ہو رہی ہے چنانچہ ۱۹۵۱ء میں ترکی نے مغربی جرمنی کو ۲۵۹ ملین لیرہ کا مٹاکو ہیا کیا تھا لیکن ۱۹۵۲ء میں مغربی جرمنی نے ۱۸۷ ملین لیرہ سے زیادہ کا ترکی مٹاکو درآمد نہیں کیا اس طرح مشرق وسطیٰ پر غیر ملکی سرمایہ داروں کا اثر و اقتدار اس خطہ کی زراعت کی تباہی کا موجب ثابت ہو رہا ہے آراضی سے محروم کاشتکاروں کی تعداد

روز بروز بڑھتی جا رہی ہے، زراعت کے فرسودہ طریقوں اور زرعی آراضی کو تقویت بہم پہنچانے کے جدید زمین وسائل کے فقدان کی بدولت زرعی آراضی کی فوری ترمیم ہو رہی ہے اور ان اسباب کی بنا پر کاشت کے اوسط میں بھی کمی رونما ہوتی جا رہی ہے۔ چنانچہ ۱۹۵۱ء میں ۱۹۵۲ء کی نسبت ایران میں گندم ۱۱ فیصد

کم پیدا ہوا تھا اور جو تیز وہاں کی پیداوار میں علی الترتیب ۵، ۷، ۱۲ فیصد کمی رونما ہوتی تھی اور اسی

طرح مصر میں ۱۹۴۹ء کی نسبت ۱۹۵۱ء میں جو ۵۲ فی صد کم پیدا ہوئے تھے۔ یہ ہے مشرق وسطیٰ کی زرعی صورت

حالات جو بحیثیت مجموعی اس خطہ ارض ۵۵ فی صد باشندوں پر اثر انداز ہو رہی ہے لیکن اس بات سے انکار

نہیں کیا جاسکتا کہ یہ خطہ ارض قومی صنعتوں سے مطلقاً محروم نہیں اور کم از کم قومی صنعتوں کے ساتھ وابستہ

طبقہ کے اقتصادی حالات بہتر ہونے چاہئیں

..... لیکن حقیقت اس کے برعکس ہے اور صنعتوں کے

ساتھ وابستہ ۱۵ فیصد لوگوں کا بھی وہی حال ہے جو زراعت پیشہ افراد کے سلسلہ میں بیان کیا جا چکا ہے

اس امر سے انکار نہیں کیا جاسکتا کہ مشرق وسطیٰ کے تمام ممالک صنعتی اعتبار سے بے حد سچانہ

واقع ہوئے ہیں اور ان ممالک کے ملکی سرمایہ دار اب تک جو کچھ کر سکے ہیں، وہ پارچہ بانی نیز چمڑے کا سامان

اور شیشہ کے برتن تیلنے یا پھر خوراک سے متعلق بعض اشیاء کو محفوظ کرنے یا بنانے کے کارخانے قائم کرنے ہی تک محدود ہے اس کے برعکس اس خطا رص میں مددنیات اور خصوصاً تیل برآمد کرنے کی جو عظیم صنعت قائم ہے اور روز بروز ترقی کرتی جا رہی ہے اس پر عموماً غیر ملکی سرمایہ دار مسلط ہیں، اور سعودی عرب، کویت اور بحرین میں جہاں تیل کے بڑے بڑے چٹے موجود ہیں اور جن سے غیر ملکی سرمایہ دار مال مال ہو رہے ہیں مقامی باشندے محض دستکاری کی بدولت زندگی گزارنے پر مجبور ہیں۔ پھر چونکہ حال ہی میں سرمایہ دار مغربی تاجروں نے مشرق وسطیٰ کے ممالک میں تیار شدہ مال بکثرت درآمد کیا ہے اس لئے ان ممالک کی صنعتوں کو سخت نقصان پہنچ رہا ہے کارخانے بند ہوتے جا رہے ہیں۔ بے کار صنعتی مزدوروں کی تعداد میں اضافہ ہو رہا ہے۔ انحصار کی صنعتی ایریک سے پتہ چلتا ہے کہ ۱۹۴۸ء کی نسبت ۱۹۵۰ء میں ادنیٰ پارچجات ۵۰ فی صد کم تیار کئے گئے تھے۔

ایران میں ہر سال ۱۹۰ اور ایک سو ملین میٹر تک سوئی پارچہ درکار ہوتا ہے اور ملک میں اس کا ایک تہائی کپڑا تیار ہو سکتا ہے لیکن بھری محاصل کی یادداشتوں سے معلوم ہوتا ہے کہ ۱۹۴۹ء اور ۱۹۵۰ء میں برطانیہ اور امریکہ سے اس ملک میں ۲۴۰ ملین سوئی پارچہ جات آئے اور بازار میں غیر ملکی پارچہ جات کی اس کثرت کے باعث پارچہ بانی کے بہت سے ملکی کارخانوں کو بند کر دینا پڑا۔ پھر اس غیر ملکی تجارتی مقابلہ کے باعث مشرق وسطیٰ کی دوسری صنعتیں بھی متاثر ہو رہی ہیں جہاں پچھلے سال ۱۹۴۹ء میں مصر نے ۲۲۵۰۰ ٹن شکر تیار کی تھی مگر ۱۹۵۰ء میں مصر کی تیار کردہ شکر محض ۴۰۰۰ ٹن تھی اسی لئے مشرق وسطیٰ کے ممالک میں بے کاری اور بے روزگاری بڑھتی جا رہی ہے اور اعداد و شمار سے معلوم ہوتا ہے کہ ۱۹۵۱ء میں ترکی میں ۲۰ لاکھ ایران میں تین لاکھ سے زیادہ اور لبنان میں ۶۰ ہزار افراد بے کاری کی مصیبت میں مبتلا تھے اور ان کی تعداد میں روز بروز اضافہ ہی ہوتا جا رہا ہے اس کے برعکس جنگی اور فوجی سامان کی تیاری میں غیر معمولی ترقی رونما ہو رہی ہے مشرق وسطیٰ کے طول و عرض میں ہوائی مسافروں کی تعمیر جاری ہے اور اسی لئے گذشتہ سال ۱۹۴۴ء کی نسبت لبنان میں دو گنا سمیٹ تیار کیا گیا تھا اور مصر میں اس میں شک نہیں کہ مشرق وسطیٰ کے بیشتر ممالک میں کان کنی کی صنعت غیر متوقع سرعت کے ساتھ ترقی کر رہی ہے لیکن صرف اس لئے کہ اس صنعت کی بدولت جنگ باز ممالک اور گردہوں کو سامان جنگ تیار کرنے کے لئے خام اشیاء دستیاب ہوتی ہیں، چنانچہ ۱۹۴۳ء سے قبل ترکی ۳۶ ہزار ٹن

اس کی مقدار ۱۰۰ ہزار سے زیادہ ہو گئی تھی۔

خام کرومیم برآمد کیا کرتا تھا لیکن ۱۹۴۶ء اور ۱۹۵۱ء کے درمیان کی مختصر سی مدت میں ترکی سے برآمد ہونے والے خام کرومیم کی مقدار چار لاکھ ٹن سالانہ تک پہنچ گئی ہے لیکن کان کنی کی صنعت خود اس خطہ کے باشندوں کے لئے سود مند اور نفع بخش ثابت نہیں ہو رہی اور اس کا تمام تر منافع غیر ملکی سرمایہ دار حاصل کر رہے ہیں۔ مثال کے طور پر تیل کے مسئلہ پر غور کیجئے۔ دوسری عالمگیر جنگ کے بعد مشرق وسطیٰ کے ممالک میں تیل کی برآمدگی کی رفتار بہت زیادہ بڑھ گئی ہے۔ چنانچہ ان ممالک میں ۱۹۵۱ء میں بحیثیت مجموعی جس قدر تیل برآمد ہوا تھا وہ ۱۹۴۵ء اور ۱۹۳۵ء میں برآمد ہونے والے تیل کی مقدار کے مقابلہ میں علی الترتیب ۲۶۰ اور ۵۲۰ فیصد زیادہ تھا۔ سعودی عرب میں ۱۹۳۳ء میں صرف ۸ ہزار ٹن تیل برآمد ہوا تھا مگر ۱۹۵۱ء میں اس کی مقدار ۳۷۵۰۰۰ ٹن تک پہنچ گئی تھی۔ ایک ٹن تیل کو برآمد اور صاف کرنے پر ۶۳ ڈالر کی رقم صرف ہوتی ہے لیکن ۱۹۵۰ء میں تیل کو ۱۲۱ ڈالر ٹن کے حساب سے فروخت کیا جاتا رہا ہے اور یہ تمام گراں قدر منافع صرف غیر ملکی سرمایہ داروں کا حصہ بنا رہا ہے اور یہ غیر ملکی سرمایہ دار عرب اور ایرانی مزدوروں سے چودہ چودہ اور سولہ سولہ گھنٹے کام لے کر انھیں تیس چالیس سینٹ سے زیادہ اجرت کار نہیں دیتے۔ حالانکہ جنوبی امریکہ کی ریاستوں میں تیل برآمد کرنے کے کارخانوں میں کام کرنے والے وہ مزدور جنہیں کم اجرت کار دی جاتی ہے عرب اور ایرانی مزدوروں کے مقابلہ میں چھ اور سات گنی زیادہ اجرت کار پاتے ہیں۔

پھر اسی قدر نہیں بلکہ غیر ملکی سرمایہ دار چونکہ مشرق وسطیٰ کی خام پیداوار کو زیادہ سے زیادہ مقدار میں ان ممالک تک بھیج رہے جاتے ہیں اس لئے تو یہ محسوس مطلقاً ہی نہیں بلکہ بتا دہوتی جا رہی ہیں اور اس طرح اس خطہ ارض کے کڑوٹوں باشندے اقتصادی اور معاشی

لیکن عام اقتصادی بد حالی، افلاس اور نکتہ مشرق وسطیٰ کے باشندوں میں اس نظام کے خلاف نفرت اور غم کے جذبات پیدا کرنے کی موجب بھی ثابت ہو رہی ہے جس کے ماتحت انھیں حیوانوں سے بدتر زندگی گزارنے پر مجبور کیا جاتا ہے اور اسی احساس کے ماتحت وہ نہ صرف غیر ملکی اثر و اقتدار اور اجارہ داری کے خلاف صف آرا ہونے چاہتے ہیں بلکہ ان ملکی شہنشاہیت پسندوں، جاگیر داروں اور سرمایہ پرستوں کی گرفت سے بھی نجات حاصل کرنے کے خواہشمند ہیں جو اپنے ہی جیسے غیر ملکی سرمایہ داروں کے ساتھ وابستہ رہ کر نہ صرف خود ہی عوام کا خون چوستے ہیں بلکہ غیر ملکی سرمایہ داروں کو بھی ان کا خون چوستے ہیں۔ بددیہتوں میں آج مشرق وسطیٰ میں جو اجماع سیاسی انقلابات رونما ہو رہے ہیں ان کی محرک سرمایہ داروں کی تحصیل باخیر اور عوام کی اقتصادی تباہ حالی کی بدولت ان میں پیدا شدہ بیداری ہی ہے۔

ایسی حالت اور برہم حالی میں